

സ്ത്രീകളടക്കമുള്ള ഹാജിമാരെ അക്രമിച്ച മാർക്സിസ്റ്റുകൾ തന്നെയാണ് മിനയിൽ അവരുടെ സേവനത്തിന് എന്തുകൊണ്ടും യോഗൂർ എന്ന് മനസ്സിലാക്കി അവരെ (നവോദയ) യും ഉൾപ്പെടുത്തി വളണ്ടിയർ ഫോറം ഉണ്ടാക്കിയ ജിദ്ദയിലെ മുസ്ലിം സംഘടനകളുടെ നിലപാട്

നാണം കെട്ട വിരോധാഭാസം

ഇരുളിലെ ആക്രമണം ഹാജിമാരുടെ മനസ്സിൽ നടക്കുന്ന ഓർമ

MALAYALAM NEWS - 25/11/2007

പി.എം. മായിൻകുട്ടി, മലയാളം ന്യൂസ് സ്റ്റാഫ്

ജിദ്ദ: പരിശുദ്ധ ഹജ് കർമ്മത്തിനായുള്ള യാത്രക്കിടെ കണ്ണൂരിലെ കടവത്തൂരിൽ ആക്രമണത്തിനിരയായ ഹാജിമാരുടെ ഓർമകളിൽ ഇപ്പോഴും നടക്കും. ഇരുളിന്റെ മറവിൽ വടിവാൾ, ഇരുമ്പുകമ്പിതുടങ്ങിയ ആയുധങ്ങളുമായി റോഡിൽ തടസ്സം തീർത്ത് വാഹനങ്ങൾ അടിച്ചു തകർത്ത ഇരുപതോളം വരുന്ന സംഘത്തിന്റെ ആക്രമണത്തിനിരയായ പത്ത് ഹാജിമാരും സംഭവം ഇപ്പോഴും ഞെട്ടലോടെയാണ് ഓർക്കുന്നത്. ശരീരത്തിന് പരിക്കേറ്റില്ലെങ്കിലും മനസ്സിനുണ്ടായ മുറിവുണ്ടാൻ കാലമേറെയെടുക്കുമെന്ന് സംഘത്തിലുണ്ടായിരുന്ന വിളക്കോട്ടൂർ മഹ്മൂദ് പറഞ്ഞു.

കുഞ്ഞഹമ്മദ്, അബ്ദുല്ല, സുബൈർ, കുഞ്ഞബ്ദുല്ല, അബ്ദുറഹ്മാൻ, ജമീല, മറിയം, ആയിഷ, ഖദീജ എന്നിവരാണ് സംഘത്തിലുണ്ടായിരുന്ന മറ്റുള്ളവർ. ബന്ധുക്കളോടൊപ്പം കരിപ്പൂരിലേക്ക് പോകുന്നതിന് ആറു വാഹനങ്ങളിലായി വിളക്കോട്ടൂരിലെ വീട്ടിൽനിന്നിറങ്ങി അഞ്ചു കിലോമീറ്റർ പിന്നിട്ടപ്പോഴാണ് ആക്രമണമുണ്ടായത്. രാഷ്ട്രീയക്കാരല്ലെന്നും എസ്.വൈ.എസ് ഗ്രൂപ്പിൽ ഹജിന് പോകുന്നവരാണെന്നും പറഞ്ഞുവെങ്കിലും മാപ്പിളമാരല്ലേ, മിണ്ടാതിരുന്നത് മതിയെന്ന് പറഞ്ഞായിരുന്നു ആക്രമണമെന്ന് ഹാജിമാർ വെളിപ്പെടുത്തി. വാഹനങ്ങളുടെ ചില്ലുകൾ അടിച്ചു തകർക്കുകയും കേടുപാട് വരുത്തുകയും ചെയ്ത ശേഷമാണ് സംഘം രക്ഷപ്പെട്ടതെന്ന് അവർ പറഞ്ഞു. സ്ത്രീകളും കുട്ടികളും പേടിച്ച് വാവിട്ടു കരഞ്ഞു.

മുഖംമൂടി ധരിച്ചവരും അല്ലാത്തവരും അക്രമികളുടെ കൂട്ടത്തിലുണ്ടായിരുന്നു. ഇരുട്ടായിരുന്നതിനാൽ ആരേയും തിരിച്ച



കടവത്തൂരിൽ ആക്രമണത്തിനിരയായ ഹാജിമാർ മക്കയിലെ താമസ സ്ഥലത്ത്.

റിഞ്ഞില്ല. കൂട്ടക്കരച്ചിൽ കേട്ട് ഓടിയെത്തിയ നാട്ടുകാരിൽ ആരോ അറിയിച്ചതനുസരിച്ച് പോലീസ് സ്ഥലത്തെത്തി ചൊക്ലി പോലീസ് സ്റ്റേഷനിലേക്ക് കൊണ്ടുവന്നു. അവിടെനിന്ന് ഒരു ബസിലാണ് കോഴിക്കോട് വിമാനത്താവളത്തിലെത്തിയത്.

ബസ് ആർ ഏർപ്പാടാക്കിയതാണെന്ന് അറിയില്ലെന്ന് മഹ്മൂദ് പറഞ്ഞു. കൂവൈത്തിൽ സൂപ്പർമാർക്കു് ജീവനക്കാരനായ മഹ്മൂദ് ഭാര്യ ജമീലയോടൊപ്പം ഹജിനു പോകുന്നതിനാണ് നാട്ടിലെത്തിയത്. സംഘത്തിലുണ്ടായിരുന്ന കുഞ്ഞഹമ്മദും കുഞ്ഞബ്ദുല്ലയും ഖത്തറിൽനിന്ന് അവധിക്കെത്തിയാണ് ഹജിനു യാത്ര തിരി

ച്ചത്. മുസ്ലിം ലീഗ്-സി.പി.എം സംഘർഷം നിലനിന്നിരുന്നതിനാൽ ആക്രമണത്തിനു പിന്നിൽ സി.പി.എമ്മുകാർ ആവാനാണ് സാധ്യതയെന്ന് അവർ പറഞ്ഞു. ലീഗുകാരാണെന്ന് കരുതുന്നില്ല.

ഹാജിമാരെ അക്രമിച്ച സംഭവത്തിൽ എട്ട് സി.പി.എം പ്രവർത്തകർ കഴിഞ്ഞ ദിവസം തലശ്ശേരി ചീഫ് ജുഡീഷ്യൽ മജിസ്ട്രേറ്റ് കോടതിയിൽ കീഴടങ്ങിയിരുന്നു. ആക്രമണത്തിൽ മുഖ്യമന്ത്രിയും സി.പി.എം സംസ്ഥാന സെക്രട്ടറിയും പ്രതിപക്ഷ കക്ഷികളും പ്രതിഷേധിച്ചിരുന്നു. ഗൾഫിലെ സംഘടനകളുടെ പ്രതിഷേധം ഇപ്പോഴും തുടരുകയാണ്.